

## Sadea Kallacho Teravo Aitar (28/06/2026)

### BHAGEVONT PEDRUCHI MOZOT

*Vixoi: "Mhoje sovem rigun ravat: udkacho pelo piyeunk diat"*

#### **SURVATECHIM UTRAM: (Survatechea gita poilim)**

Pritichea bhavam-bhoinnimno,

Aiz Sadea Kallacho Teravo Aitar. Tosoch aicho Aitar Bhagevont Pedruchi Mozot haka bhettoila, mhonnge sonvsar bhor aslolim Katolik bhavartiam Pap Saibachea dojavont vaurant, gorjevontank adar ditat. Aichea sevadhormacho vixoi, **"Mhoje sovem rigun ravat: udkacho pelo piyeunk diat"**. Jednam amchem jivit Somiak chitkun asta tednam amchem kalliz dusream sovem someponnim moga-sevecheo kornneo korunk pavta.

Povitr pustok amkam Devachea mogacho son'dex dita. Jitle pavtti ami tem vachtanv ani nialltanv tite-i pavtti amchi kallzam Dev-mogan thir zatat. Tor teach Devachea Utra vorvim ami gorjevonta sovem adarachi ani mogachi mon'xam zaunk hea misa bhettent magtanam, ami Povitr Pustokak manachea zagear dovrin, taka fulancho jhelo ghalum dhumpaitoleanv. Atam ubim ravun, survatechim git gavum-ia.

#### **BHAVARTHEANCHEM MAGNNEM:**

**1. Eka provadeak to provadi mhonn svagot korta to provadeachi mozuri ghetolo**

Amchea Povitr-Sobhechea fuddareamni / Jezu sovem rigun ravun / mogan, zannvayen ani lhan' vikayen porjechi te seva korunk / Bapacho adar tankam magum-ia.

**2. Heam Ihanantleam ekleak...thondd udkacho ek pelo legun konn piyeunk diit zalear...**

Amchea rajki fuddareamni ani bhov korun amchea Kristi rajki fuddareamni / somazant nit-xanti haddunk vaurunk / gorib toxench somazache deger asloleanchea boreponna khatir te vaurunk / Bapacho adar tankam magum-ia.

**3. Toxem amchem-i jivit sarkem novem zaunche pasot**

Amcheo vankddeo chali soddun jivitachi novsornni korunk / ani kalljidarponnan Jezuche pattlavdar amchea kuttumbant ani somazant ami zaunk / Bapacho adar amkam magum-ia.

**4. To dubavavinn ek Devacho bhagevont monis, taka ami voir pattsar ek dhakttulem kudd bandum-ia...**

Aicho sevadhorm Jezu sovem rigun ravunk / ani udkacho pelo dusreank piyeunk diunk, mhonchem gorjevontank adar diunk amkam ulo korta. / Amchim kallzam-monam / dubbleam-dhaktteam sovem sodanch udar asunk / he porim Devachea mogache ani kaklutichim hatiaran zaunk / Bapacho adar amkam magum-ia.

**5. Aichea misachi mandavoll kortolea**

\_\_\_\_\_ bhavam-  
bhoinnamni sondanch Jezu sovem rigun ravunk ani gorjevonta sovem mogachi ani adarachi tim zaunk tankam Bapacho adar magum-ia.